

Uma Maheshvara Mahatmyam

——
ಉಮಾಮಹೇಶ್ವರಮಾಹಾತ್ಮ್ಯಂ

——
Document Information



Text title : Uma Maheshvara Mahatmyam

File name : umAmaheshvaramAhAtmyam.itx

Category : devii, shiva, mAhAtmya

Location : doc_devii

Transliterated by : Venkata Surya Jagannadha Rao Garimella

Proofread by : Venkata Surya Jagannadha Rao Garimella, NA

Latest update : May 22, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 22, 2021

sanskritdocuments.org




ಉಮಾಮಹೇಶ್ವರಮಾಹಾತ್ಮ್ಯಂ



ಉಮಾ ಭಗವತೀ ಯೇಯಂ ಬ್ರಹ್ಮವಿದ್ಯೇತಿ ಕೀರ್ತಿತಾ .
ರುಪಯೌವನಸಂಪನ್ನಾ ವಧೂರ್ಭೂತಾತ್ರ ಸಾ ಸ್ಥಿತಾ .. 1..
ನಾನಾಜಾತಿವಧೂನಾಂ ಹಿ ಬಿಂಬಭೂತಾ ಮಹೇಶ್ವರೀ .. 2..
ಯಸ್ಯಾಃ ಪ್ರಸಾದತಃ ಸರ್ವಃ ಸ್ವರ್ಗಂ ಮೋಕ್ಷ ಚ ಗಚ್ಛತಿ .
ಇಹ ಲೋಕೇ ಸುಖಂ ತದ್ವಜ್ಜಂತುರ್ದೇವಾದಿಕೋಽಪಿ ವಾ .. 3..
ಬ್ರಹ್ಮಾ ವಿಷ್ಣುಸ್ತಥಾ ರುದ್ರ ಶಕ್ರಾದ್ಯಾಃ ಸರ್ವದೇವತಾಃ .
ಕಟಾಕ್ಷಪಾತತೋ ಯಸ್ಯಾ ಭವಂತಿ ನ ಭವಂತಿ ಚ .. 4..
ಪೀನಾನ್ನತಸ್ತನೀ ಪ್ರೌಢಜಘನಾ ಚ ಕೃಶೋದರೀ .
ಚಂದ್ರಾನನಾ ಮೀನನೇತ್ರಾ ಕೇಶಭ್ರಮರಮಂಡಿತಾ .. 5..
ಸರ್ವಾಂಗಸುಂದರೀ ದೇವೀ ಧೈರ್ಯಪುಂಜವಿನಾಶಿನೀ .
ಕಾಂಚೀಗುಣೇನ ಚಿತ್ರೇಣ ವಲಯಾಂಗದನೂಪುರೇಃ .. 6..
ಹರಿಮುಕ್ತಾದಿಸಂಜಾತೈಃ ಕಂತಾದ್ಯಾಭರಣೈರಪಿ .
ಮುಕುಟೇನಾಪಿ ಚಿತ್ರೇಣ ಕುಂಡಲಾದ್ಯೈಃ ಸಹಸ್ರಶಃ .. 7..
ವಿರಾಜಿತಾ ಹ್ಯನೋಪಮ್ಯುರೂಪಾ ಭೂಷಣಭೂಷಣಾ .
ಜನನೀ ಸರ್ವಜಗತೋ ದ್ವ್ಯಷ್ಟವರ್ಷಾ ಚಿರಂತನೀ .. 8..
ತಯಾ ಸಮೇತಂ ಪುರುಷಂ ತತ್ಪತಿಂ ತದ್ಗುಣಾಧಿಕಂ .
ಬ್ರಹ್ಮಾದೀನಾಂ ಪ್ರಭುಂ ನಾನಾಸರ್ವಭೂಷಣಭೂಷಿತಂ .. 9..
ದ್ವೀಪಿಚರ್ಮಾವೃತಂ ಶಶ್ವದಧವಾಪಿ ದಿಗಂಬರಂ .
ಭಸ್ಮೋದ್ಗುಲಿತಸರ್ವಾಂಗಂ ಬ್ರಹ್ಮಮೂರ್ಘಾಘಮಾಲಿನಂ .. 10..
ತಥೈವ ಚಂದ್ರಖಂಡೇನ ವಿರಾಜಿತಜಟಾತಟಂ .
ಗಂಗಾಧರಂ ಸ್ತೇರಮುಖಂ ಗೋಕ್ಷೀರಧವಲೋಜ್ಜವಲಂ .. 11..
ಕಂದರ್ಪಕೋಟಿಸದೃಶಂ ಸೂರ್ಯಕೋಟಿಸಮಪ್ರಭಂ .
ಸೃಷ್ಟಿಸ್ಥಿತ್ಯಂತಕಾರಣಂ ಸೃಷ್ಟಿಸ್ಥಿತ್ಯಂತವರ್ಜಿತಂ .. 12..
ಪೂರ್ಣೇಂದುವೇದೇನಾಂಭೋಜಂ ಸೂರ್ಯಸೋಮಾಗ್ನಿವರ್ಚಸಂ .
ಸರ್ವಾಂಗಸುಂದರಂ ಕಂಬುಗ್ರೀವಂ ಚಾತಿಮನೋಹರಂ .. 13..
ಆಜಾನುಬಾಹುಂ ಪುರುಷಂ ನಾಗಯಜ್ಞೋಪವೀತಿನಂ .

ಪದ್ಮಾಸನಸಮಾಸೀನಂ ನಾಸಾಗ್ರನ್ಯಸ್ತಲೋಚನಂ .. 14..
 ವಾಮದೇವಂ ಮಹಾದೇವಂ ಗುರೂಣಾಂ ಪ್ರಥಮಂ ಗುರುಂ .
 ಸ್ವಯಂಜ್ಯೋತಿಃಸ್ವರೂಪಂ ತಮಾನಂದಾತ್ಮಾನಮದ್ವಯಂ .. 15..
 ಯತೋ ಹಿರಣ್ಯಗರ್ಭೋಽಯಂ ವಿರಾಜೋ ಜನಕಃ ಪುಮಾನ್ .
 ಜಾತಃ ಸಮಸ್ತದೇವಾನಾಮನ್ಯೇಷಾಂ ಚ ನಿಯಾಮಕಃ .. 16..
 ನೀಲಕಂಠಮಮುಂ ದೇವಂ ವಿಶ್ವೇಶಂ ಪಾಪನಾಶನಂ .
 ಹೃದಿ ಪದ್ಮೇಽಥವಾ ಸೂರ್ಯೇ ವಹ್ನೌ ವಾ ಚಂದ್ರಮಂಡಲೇ .. 17..
 ಕೈಲಾಸಾದಿಗಿರೌ ವಾಪಿ ಚಿಂತಯೇದ್ಯೋಗಮಾಶ್ರಿತಃ .
 ಏವಂ ಚಿಂತಯತಸ್ತಸ್ಯ ಯೋಗಿನೋ ಮಾನಸಂ ಸ್ಥಿರಂ .. 18..
 ಯದಾ ಜಾತಂ ತದಾ ಸರ್ವಪ್ರಪಂಚರಹಿತಂ ಶಿವಂ .
 ಪ್ರಪಂಚಕರಣಂ ದೇವಮವಾಚ್ಮನಸಗೋಚರಂ .. 19..
 ಪ್ರಯಾತಿ ಸ್ವಾತ್ಮನಾ ಯೋಗೀ ಪುರುಷಂ ದಿವ್ಯಮದ್ಭುತಂ .
 ತಮಸಃ ಸ್ವಾತ್ಮಮೋಹಸ್ಯ ಪರಂ ತೇನ ವಿವರ್ಜಿತಂ .. 20..
 ಸಾಕ್ಷಿಣಂ ಸರ್ವಬುದ್ಧೀನಾಂ ಬುದ್ಧ್ಯಾದಿಪರಿವರ್ಜಿತಂ .
 ಉಮಾಸಹಾಯೋ ಭಗವಾನ್ಸಗುಣಃ ಪರಿಕೀರ್ತಿತಃ .. 21..
 ನಿರ್ಗುಣಶ್ಚ ಸ ಏವಾಯಂ ನ ಯತೋಽನ್ಯೋಽಸ್ಮಿ ಕಶ್ಚನ್ .
 ಬ್ರಹ್ಮಾ ವಿಷ್ಣುಸ್ತಥಾ ರುದ್ರಃ ಶಕ್ರೋ ದೇವಸಮನ್ವಿತಂ .. 22..
 ಅಗ್ನಿಃ ಸೂರ್ಯಸ್ತಥಾಕಾಶಃ ಕಾಲಃ ಸೃಷ್ಟಯಾದಿಕಾರಣಂ .
 ಏಕಾದಶೇಂದ್ರಿಯಾಣ್ಯಂತಃಕರಣಂ ಚ ಚತುರ್ವಿಧಂ .. 23..
 ಪ್ರಾಣಾಃ ಪಂಚ ಮಹಾಭೂತಪಂಚಕೇನ ಸಮನ್ವಿತಾಃ .
 ದಿಶಶ್ಚ ಪ್ರದಿಶಸ್ತದ್ವದುಪರಿಷ್ವಾದಧೋಽಪಿ ಚ .. 24..
 ಶ್ವೇದಜಾದೀನಿ ಭೂತಾನಿ ಬ್ರಹ್ಮಾಂಡಂ ಚ ವಿರಾಡ್ವಪುಃ .
 ವಿರಾಡ್ ಹಿರಣ್ಯಗರ್ಭಶ್ಚ ಜೀವ ಈಶ್ವರ ಏವ ಚ .. 25..
 ಮಾಯಾ ತತ್ಕಾರ್ಯಮಖಿಲಂ ವರ್ತತೇ ಸದಸಚ್ಚ ಯತ್ .
 ಯಚ್ಚ ಭೂತಂ ಯಚ್ಚ ಭವ್ಯಂ ತನ್ನರ್ವಂ ಸ ಮಹೇಶ್ವರಃ .. 26..
 .. ಇತಿ ಉಮಾಮಹೇಶ್ವರಮಾಹಾತ್ಮ್ಯಂ ಸಂಪೂರ್ಣಂ ..

Encoded and proofread by Venkata Surya Jagannadha Rao Garimella

——
Please send corrections to sanskrit@cheerful.com

